

* श्री साकेत नाथ जी मधुर महिमा *

हे सगुण निरगुण खां परे पुरुषोत्तम तोखे नमस्कारु आहे ।
हे श्यामल मूरति कौशल्या नन्दन ! जगवन्दन !! भक्तनि उर
चन्दन ! सर्वेश्वर रामचन्द्र ? जहिंखे तूं लहजे मात्र लिवड़ी ते
प्रसन्न थी पाणु देखारें त उहो दिसे । सो महा बाहु ! आपदा
में ध्याइण जोगु, गरीबनि ते हथु रखन्दडु प्रभू आहीं, हे सुख-
निधि ! रूपादि विषय, नेत्रादि इन्द्रिय, सवितादि देवता, चोथों
सर्व प्रिय जीवात्मा इहे हिक ब्रियें खा वधीक चेतनु आहिनि ।
सभिनी इन्हिनि जो प्रकाशकु सुखदाई अनादि सिद्धि भोग अयो-
ध्या, लीला अयोध्या जो पति प्यारो, जगत में प्रथम प्रभाति जो
मंगल रूपु नाम वारो श्री रामु तूं आहीं । हे स्वामिनि ! तुहिंजी
लीला अयोध्या त भूमण्डल भारत खण्ड अवध प्रदेश में आहे,
पर सर्व ऐश्वर्य संयुक्ति भागस्थान अयोध्यापुरी, त्रिगुणात्मक
प्रकृति खां परे अविनाशी आहे ।

हे भुज नयन भाल विशाल वारा भुवन पालक ! हे सौंदर्य
निधि । भुखुनि सां मन खे वसि करे भक्त लोक, तो हृदय में
वेठे ज्योती स्वरूप जो दर्शनु करिनि था । तुहिंजे विछोड़े में
दर्दु जागेनि थो, दर्द सां जीव खे जागाइनि था । जीवु सुरिति

श्रीमुख वचनामृत

खे जागाए, उहा सुरिति निरभउ नामु प्रियतम जो रोम-रोम
में उचारेंनि थी ।

हिन देहीअ रूपी पिंजिरे में मति खे तोती करे मिठा गुण
तुहिंजा था गाईनि । हे जगत पति ! शरीर खे मध्यम सितार
करे, रगुनि जूं तारूं विझी, प्रेम जी तंवार में तुहिंजो मिठिड़ो नामु
जपीनि था । हिकु उन्हनि जो चतुर चितु, ब्रियो भाव जो भुखियां
तूं, ब्रई पया . बुधा । सांवण जे बादल वांगियां अणमड़िहियलु
मृदंगु वजाईन्दा, बिना तन्दु जे अनहद ध्वनि जा राग गाईन्दा
वतनि । बिना बिजलीअ जे तुहिंजे नख जो प्रकाशु दिसी, मगनु
मनु सदां अथनि ।

हे सर्वेश्वर ! जीअं समुंद्र में मोती खीर में गिहु, तीअं
गरीब दास जे हृदय में करे थो गूहु, (घरु) मिटीअ जे दिले
सां मिली जलु थिये थो ठण्डो, सोने कलश में उहो पाणी थिये
टाण्डो, तीअं तूं नीचनि मिटी वांगियां पाणु मारण वारनि खे
मिठो थो करीं, इन्हीअ करे हे अच्युंत । तो जहिड़ो ब्रियो ऊचो
कोन आहे ।

हे प्रभू ! तूं ई ट्रे रूप धारे सगरी विश्व जो करता,
भरता, हरता आहीं । आकाश जो मिठो जलु सात्वक राजस
तमस इत्यादिक पात्रनि वारो थिये थो, त स्वादु भी जुदा-जुदा
आहे, तिअें तूं पहिंजे अंशनि सां अनन्त जीवनि जूं लीलाऊं दिसे

थो । पाण अतुलु आहीं, ब्रियनि खे रती-रती करे तोरीं थो । पाण तूं अनर्था आहीं, तद्दीं भी ब्रियनि जूं प्रार्थनाऊं पूरणु करीं थो ।

हे सौंदर्य निधि ! स्थूल प्रपंच जो अति सूक्ष्म कारण रूपु ब्रिजु भी तूं आहीं । अति अन्त वेझो हृदय में तुहिंजो निवासु थियो हुयो भी तूं लाखों योजन दूरि आहीं, हे समर्थ ! तोखे कहिंजी चाह भी कान आहे, पर चाहींदड़नि सां नान चरित्र पयो करीं । पुराणो पुरुषु आहीं पर .बुढापणु भी न आयो थी । दुखनि खों सदाई रहितु आहीं, तद्दी भी दयालु आहीं । तूं अजन्मा पुरुषु थियो हुयो भी, दृष्ट मनुष्यनि खे धर्म में गिलानि कन्दो दिसी, अधर्म जो अभिउत्थानु दिसी, दुष्कर्मिनि खे विनाशु करे, प्यारनि सन्तनि जी रक्षा करण वास्ते, धर्म खे दृढु करण, भक्ति खे वधाइण काणि जगत में सन्तनि जे पुण्यनि औं दुष्अनि जे पापनि खे वठी ज़मीं थो । निष्कामु थियो हुयो भी हे सन्त सुधारण ! शत्रुनि खे नाशु करे, शरणागतनि जी रक्षा वास्ते लीला स्थान रूप भूमण्डल में सनेह जे पड़दे में सुम्हियों हुयो भी सर्वदा जागीं थो ।

हे अज्ञाति सर्वज्ञ ! तुहिंजी यथार्थिता खे केरु समुझी सधन्दो ? तोखे वेदान्ती अद्वैतवादी प्रकाश रूपी ब्रह्मात्मा करे दिसनि था । शैव शिव रूपु करे दिसनि । शाक्त शक्ती रूपु था मननि । नैयायक, बोध, जैन, मीमांसिक तुहिंजे प्रापति वास्ते

श्रीमुख वचनामृत

अनेक शास्त्रनि जे मार्गनि सां यतन करिनि था । ऊहे सभेई
रस्ता तो में था समाइजनि जीअं गंगादिक नदी प्रवाह
समुंद्र में ।

हे प्रभू विश्व मंगल ! हिक वारी नमस्कारु करण
वारनि जे देही मन मंझां संशय अपवित्रता रूपु पापनि खे छिके
कढण वारा, दास खे- पहिंजे करण में प्यार वारा दयाल !
अखिल आत्माउनि जा प्रेरक तुहिंजी जै हुजे ।

ततल मन खे ठंडो करण वार, कलिमष हरण वारी,
उज्जवल मंगल करण वारी, परमाकान्ति प्रीति दियण वारी,
विस्तार सां निरूपण करण वारनि खे महं यज्ञ जो फलु दियण
वारी । तुहिंजी अमृत मई कथा आहे ।

सगुण निर्गुण खां अनुपम भूपशिरोमणि ! तुहिंजी सर्वदा
जय हुजे । संसार पथ में राति दीह घुर्मी-घुर्मी भाग्य वशि थकिजी
सत्संग जे प्रसादि बेवसि थी, हिकवार भी नामु चई प्रणामु
करनि था, हे प्रणतपाल ! श्री स्वामिणि संयुक्ति, भवछेदन में
दक्ष दयाल प्रभू ! करुणा करे अविरल भक्ति में उन्हनि खे विश्रामु
देई निर्भयु कयो था ।

जेके ज्ञान जे घमण्ड करे, तुहिंजी मन भावनि भक्ति खे
आदरु नथा दियनि, उहे देव दुर्लभु पदु पाए भी अवीची
नरक में किरन्दा दिठमि । हे श्री राम रमेश ! ध्वज कुलिश

अंकुश कमल संयुक्ति चरण बोहिथ जो आसिरो जेके भाग्यवन्त
वठी । पर नाग सुरासुर जी आस छड़े, अवहां जा खास दास
थी रहिया । श्रम खां सवाई सुर वन्दित त्रैलोक पावनि सुरसरी
वति तरण तारण थिया ।

हे संसार विटप जे प्रेम मइ फल जे खाइण वारा पूर्ण
काम प्रभू !, संसार वृक्ष कहिड़ो आहे ? अव्याकृदाकाश पाड़
वारो । शोक मोह जरा मरण क्षुधा तृषा रूप छहनि वदिनि
शाखाउनि वारो । तत्व, रस, द्रव इन्द्रिय, अन्तः करण, महतत्व
सहति पंजवीहनि नंढिनि शाखाइनि वारो । जीवनि जे निवास
वास्ते अनन्त वासनाउनि रूप स्थान वारो । विषयनि रूपी
पननि सां छांयलु । धर्म अधर्म रूप गुलनि सां दुबियलु । दुखसुख
रूप फलनि सां भरियलु, इहो सनातन महं वृक्ष अति विशालु
थियण करे, अनंत ब्रह्माण्डनि रूप फलनि में, मच्छर रूपी
जीवनि जो गुलर वण वांगियां निवास स्थानु आहे । इन वृक्ष
में रही, अवहां जे श्री चरण जो जहिं मनुष्य निरादरु कयो,
उहोई रोगनि वियोगनि में दुखी थियो । औं इन्हींअ वृक्ष में,
भक्ति कल्प वृक्ष जी भावना कंदो हुयो, नाना कथाउनि रूपी फूलनि
जो आसिरो वठंदो हैं पाण खे पिक शुक्र सारकादि पक्षी रूपु करे
अवहांजो प्रेम फलु चखिनि था, उहे संसार जो भउ कढ़िं
न दिसनि था । हे कृपा सिंधु ! इहा दाति दियो, पवित्र प्रेम
जी बरिसाति कयो ?

श्रीमुख वचनामृत

आनन्द कन्द हे श्री रघुनन्द ! कृपा भरिये सनेह जा
बादल स्वच्छन्द, । चन्द्रवति मुखारविन्द, । प्रकाशु प्रतापु
बिलन्द, । अमन्द भव फन्दु विनाशकु जो आहे ब्रह्मानन्द, सो
भी तुहिंजे प्रेमानन्द जी आभा आहे, इऐं गातो सामवेद जे छन्द,
जेके तुहिंजे पादारविन्द ते आहिनि मलिनद, इहड़ा जो आहिनि
सजण सन्त तिनि खे दियें थो उहो सनेह आनन्दु ।

हे सच्चिदानन्द विग्रह वारा भगुवन्त ? मनहरण तुहिंजी
मृदु मुस्कान जणु त सुबुहु जो सूरिजु शोभावानु, यां त सुधाधर-
द्युतिवानु, । मोतियुनि जो स्थानु, म्यान मुखड़े जी कृपान
यां सद् गुण भरी मणियुनि जी खाणि । चपला समान, यशवान,
भक्तनि खे करे थी भाउ प्रदान, माधुर्य मकान, मोहन जहान,
सुषमा निधान, श्री राम ? तुहिंजी मृदु मुस्कान तां करियां
सिरडो कुलबानु ।

आशिकिड़नि जे हृदय कूणी खे विकासी, चन्द्र चन्द्रिका
वांगियां हृदय में ज्योति प्रकाशी, ब्रह्मा विष्णु सदा शिव उर
वासी, भव वासी काटण लाइ पवित्रु जणु काशी, सुज्जन समाज
वास्ते सुधा सीं, सौभाग्य निधि खासी, विझे अचलु प्रेम फासी,
इहा सुखमा परमाकान्ति विलासी, तुहिंजी राघवड़ा रस भरी
पद नख रासी, अभीष्ट दानु दासी ।

आनन्दसिंधू तुहिंजी जय हुजे । सुखमासिंधु शीलसिंधु
सुयश सुखसिंधु, प्रेम सिंधु तुहिंजी सर्वदा जय हुजे । जय दीन

बन्धु, क्रोड़ मार्तण्ड वति प्रचण्ड ज्योति वन्त, अखण्ड
अनादि रस सां परिपूरित ।

जै श्री सीयवर सियरसिक सीयवल्लभ सीय जीवन श्री
सीयभवन सीयनागर सीय प्रेम रस सागर । अमल कमल दल
नैन वारा, सजल जलद तनु श्याम वारा, श्री कौशल्या अंडण
विहार वारा, श्री रघुपति अवधपति जगतपति सुरपति पति
अनन्त भुवन पति प्यारा जय हो, करुणानिधि गुणनिधि-बलनिधि
छबि निधि सुजस निधि रस निधि तवहां जी सर्वदा जय हो ।

सर्व भूतल जा इन्द्र, श्री कुमार रामचन्द्र ! मेटियो द्वन्द,
त्रिभुवन में जसु सुखु पाए जुगल राजु करियो । श्री सीयाराम
मिलो, हर्ष सां खिला । पहिंजे अमल चरित्रनि सां वैरनि खे
मलिनु करियो ।

हिकड़े थल ते विराजित आहीं ? पर अनन्त भक्तनि जे
हृदय स्थल में आहीं । हे अद्भुत गति वारा ! सुन्दर ! सभिनी
जे लायकु मनवांछित काज करण वारा, अभूत भुवपति ! नवीन
भाग्य रचणवारो, अभागनि खे सुखु सौभाग्यु द्रियण वारो, चमिड़े
जे दाम खे सोन जो सिको करणवारो, अवहांजो निर्मलु नामु आहे,
हरि शंकर विधाता करे सेविति चरण कमल वारा, दीन
बन्धू उदार कीरति वारा, बलिहारु वजांइ ? महां कल्पांत में
ब्रह्माण्ड मण्डल खे खे हुअ वांगियां भजण वारा, इहड़े समय में

श्रीमुख वचनामृत

भी पहिंजे सामाजिक रहस्य वारी मति वारनि खे विष्णु न
विझण वारा । श्री कौशल्या जा प्यारा दुलारा । सज्जनन्द
दाता स्वामी ! तुहिंजी सदां जै हुजे जै हुजे ॥

श्री कौशल्या जे पेट पयोनिधि जा चन्द्र मंगलालय
पुटिड़ा ! भुवनेक भर्ता, पहिंजे शरणागतनि खे निर्भरानन्दिति
करण वारा सदां तोखे हर्षु थिये ।

हे भुवनेश्वर कल्याण मंगल भवन ! शिव धनुष
अम्बुनिधि जा कुम्भज ?, भुवन विजयी राजेन्द्र ! दुखनि
शोकनि रोगनि रूपी तिम्र जा किरण माल्ही ?, भानुकुल कमल
कानन जे विकासु करण वारा, तुहिंजी सदां जयड़ी हुजे ।

श्यामल धौत कमल वति भूषण जड़ित जुग पद पंकज,
सकल सौभाग्य सौंदर्य भवन ! अतुल बल राशि जो जेके भाग्य
भांजन, हृदय मन्दिर में स्थानु ठाहींनि था, मोक्ष ताई इच्छा
जो पराभवु करे, पुत्र जियां प्रीति सां, मित्र जियां वेसाह सां,
मालिक जियां भव सां, सत्संग में अवहां जी विस्तार सां विखंह
कनि था । उन्हीं जानराइ भाग्यवन्तनि जे पद रज कण सां,
अनन्त भुवल, कठोर मन पवित्रु ऐं कोमलु था थियनि ।

हे चतुर्दश भुवन में पहिंजो अनन्त भुवन मोहनु जसु
जगमगाइण वारा, सर्व लोक प्रिय स्वामी ?, तुहिंजे नाम रूप
सनेह जो प्रभाउ पदमा परमेश्वरु, गिरिजा गंगाधरु, श्री

वाल्मीकु महर्षिवरु, सर्व प्रकार समुझनि था । इहा सत्य कथा
इहड़ीअ तरहं चवनि था,,

सुन्दर सरित सरोवर जे वृक्षावली में रही
ब्र संधियूं दीहं राति स्वतन्त्र थी, ठण्डक में सनेहाग्नि
में पहिंजे मन खे हवनु करे, तुहिंजे सुखमा यतन अति पवित्र पद
पंकज जे नूपर पिंजरे में पहिंजी निर्मल मति खे हुलास भरी
कोकिल करे, सभिनी अक्षरनि जे सिर ते विहण वारनि,
कल्पवृक्ष वति मिठी छाया वारनि, अणमगिंया मन वांछति
दान द्रियण वारनि, बिनि अक्षरनि जो हृदय मंझां झंकार
कढाइनि था, उन्हनि सुकृतिनि जे पदरज खे इन्द्रादिक चाहिनि था ।

जेके इन्हीं सुख स्वाद खे छदे, जप जोग समाधियूं
कनि था, गुम्बजनि वांगियां मौन व्रतु साध्याऊं कहिं वक्ति
अद्वैत वाद में सोहमस्म जी प्रतिध्वनि कयाऊं, सुहागिणिनि
वारे लज भरिये वार कांडारियल, नासिका फूंडारियल अधर
कम्बन्दड़ कारुणिक भाव में रसना खे सफलु थियण जग में जीयण
जो फलु न दिठाऊं । परलोक में उन्हनि जे पिता खे पुरस्कार,
माता खे अधिकार मिले थो, जिनि जी सुकृती सन्तनि तुहिंजे
पद पंकज में लुब्ध मधुप वांगियां थिये । उन जो कुलु पवित्रु
जननी स्वर्ग में पूजिति थिये थी ।

हे अदिति रूप कौशल्या जा दिवाकर वति सुवनमिठा श्रीराम!
नवतन सुखनि जे धाम तुहिंजे नाम में त्रेअक्षर आहिनि । ‘र अ म’

श्रीमुख वचनामृत

रकार जे कुटीर में श्री सतीनांगुरु मैथिलि चन्द्र विराजिति
आहे । अकार जे वेकिरे सिंघासन ते तूं आरूढिति आहीं । औं
मकार जे टेक सहति सन्दली ते श्री लक्ष्मणुदेवु वेठो आहे ।
इन्हीं कल्याणांगन में भक्तनि जी अचलु स्थिति हुजे । हीअं
जो हितू, स्वार्थ परमार्थ जो हिकिड़ोई उपायु, निरुपाधिकु
नामोच्चारु आहे । दोष दुरति दुख दारिद दाहक, आशाइतनि
खे सुमंगल दायक, माता पिता गुरु स्वामी वति संकट सोच
निवारण, आयू बलु आरोग्यता विस्तारन, लोक में करे कल्याणु,
परलोक में उच स्थानु, गुरुमति सां हिकड़ो वारी चवे श्रीरामु ।
इऐं चवनि था आगम निगम पुराण ।

सतिगुरु खौं पुछी जेका रस्तो न हली, मन मति ते साधन
करे निंङ्ग में जुवाणी विहाणियसि, बाल पणे खां वठी मालिक
खां सवाइ निधणकी थी, प्रियतम जे प्यार खां वंचित थी,
बुढिड़ाइप में कूमाणी, उहा जम जे दर ते विकाणी । इऐं कृपालु
बाबो वेदीकुल कमल दिवाकरु (सतिगुरु नानकु) थो चवे ।

उन जे पल्लव में सदां सचु सौभग्यु आहे । जेका वर खे
वणीं, गुरु मति जे कुछ में वहीं विरूंह सत्संगति जी खां कदहिं
न विछुडु, उन खे दुखु रोगु शोकु कदहिं न वचुडे, जेका जुगु
थी चौपड़ि विच में वड़े ।

हे श्री कुलनन्दन ! साकेत जी ईश्वरता, अवध जी माधुरीअ
भरी तुहिंजी कीरति .बुधी, जिनि जो मनु मउलिजी वजे ।

गदि गदि गिरा सां बेवसि थी मुख सां श्री राम गरिजनु थिये
 त संसार जे भय जो भरजनु थिये, जम गणनि जो तरजनु थिये,
 सुख सम्पद् औं आरोग्यता जो सिरजनु थिये । इऐं श्री सन्त
 चवनि था, सभु .बुधनि था, के-के समुझनि था । छो जो अवहां
 जे पद पंकज में गरीबनि जी कृपा रूपु बड़ भाग्य सां अनुरागु
 थिये थो । अनुरागु थिये त- पारजात वृक्ष जी छांव जियां
 आरामु थिये, सफल आपदा जो बिरामु थिये । त्रिभुवन में
 अभिरामु थिये ।

हे रघुनन्दन ! जग वन्दन, सन्तनि उर चन्दन ? संसार
 में प्रियवादी भोजन दान वैभव जा संगिती घणां थींदा पर
 अन्दरि बाहिरि निर्मलु घणे नीह भरिया निर्लोभी लाल लछिणनि
 वारा सुहृद सनेही तिनि जो सत्संगु दुर्लभु ते दुर्लभु आहे ।
 मिठा वचन .बुधणा हुजनि त महलनि में प्यारियुनि स्त्रियुनि जा
 .बुधे, पर रसिकनि वटि ईश्वरीय रस प्राप्ति वास्ते कर्कश वचन
 .बुधे । विकारल काल जे गाल जो भउ करे, भाव संयुक्ति सचेतु
 थी, जिनि प्रीति सां तुहिंजो नामु ध्यायो तिनि खे परम मित्र
 सत्य नाम श्रीराम धाम में पहुंचायो, इहड़े जुगल नाम रूप सनेह
 जो भरवसो बलु जन्म-जन्म में थिये । हे माधुर्य रसनिधि श्री
 राम ? सिग सेवकि खे जिते जनमु दियें, उते स्वामी सां नीह
 निबाहणु, कथा अमृत पीआइण जो दातार दांणु दियें ।

* * * * *